

# IIM के प्रियान्जीत ने जीता ग्लोबल स्टूडेंट आंत्रप्रेन्योर अवॉर्ड्स का क्वालिफाइंग राउंड, अब नेशनल में करेंगे पार्टिसिपेट

आंत्रप्रेन्योर्स ऑर्गनाइजेशन (ईओ) के  
रायपुर चैप्टर ने रखा कॉम्पिटिशन

सिटी रिपोर्टर | रायपुर

बिजनेस लीडर्स के नेटवर्क आंत्रप्रेन्योर्स ऑर्गनाइजेशन (ईओ) के रायपुर चैप्टर ने मंगलवार को होटल हयात में ग्लोबल स्टूडेंट आंत्रप्रेन्योर अवॉर्ड्स (जीएसईए) का क्वालिफाइंग राउंड रखा। इसमें सलेक्टेड पांच फाइनलिस्ट ने अपना प्रजेंटेशन दिया और एक्सपर्ट्स से अपने बिजनेस एक्सपीरियंस शेयर किए। बेस्ट परफॉर्मेंस के आधार पर आईआईएम रायपुर के स्टूडेंट प्रियान्जीत घोष विनर रहे। उन्हें एक लाख रुपए प्राइज देकर सम्मानित किया गया। टॉप 5 में शामिल अन्य पार्टिसिपेंट्स मयंक शर्मा, उज्ज्वल अग्रवाल, अंकुर सिन्हा और डी. रूपेश को 11-11 हजार रुपए का प्राइज

मिला। प्रियान्जीत का फिटनेस बेस्ट स्टार्टअप है। अब वे 11 जनवरी को इंदौर में होने वाले नेशनल क्वालिफायर राउंड में पार्टिसिपेट करेंगे। अगर वे इस राउंड में सफल रहे, तो उन्हें अप्रैल में मकाऊ में होने वाले फिनाले में शामिल होने का मौका मिलेगा। जीएसईएम विश्व स्तर का अवॉर्ड प्रोग्राम है। यह उन स्टूडेंट्स के लिए है, जो कॉलेज या यूनिवर्सिटी में स्टडी के साथ अपना बिजनेस भी कर रहे हैं। इस प्रोग्राम के जरिए ऐसे स्टूडेंट्स को ईओ के अनुभवी बिजनेसमैन से मिलने और बिजनेस टिप्स लेने का मौका भी दिया गया। जीएसईए 55 देशों के 1700 से ज्यादा स्टूडेंट आंत्रप्रेन्योर्स का प्रतिनिधित्व करती है। सेंट लुइस यूनिवर्सिटी के जॉन कुक स्कूल ऑफ बिजनेस की ओर से स्थापित जीएसईए अवॉर्ड प्रोग्राम 1998 से उन एक्सीलेंट स्टूडेंट आंत्रप्रेन्योर्स को सम्मानित करने की पहल कर रहा है, जो फुल टाइम पढ़ाई के साथ कुछ बिजनेस भी कर रहे हैं।